



Minuti tad-disa' laqgħa tas-seba' tal-leġislatura tal-Kunsill Lokali Sannat li saret fl-uffiċċju amministrattiv tal-Kunsill, nhar il-Hamis, 10 ta' Diċembru 2009 fis-7.00 ta' filgħaxija.

Preżenti:	Il-Membri
Is-Sindku Il-Viċi Sindku	Philip Vella Anthony Mercieca Guda Taddeus Bajada Manuel Tabone Joseph Bajada
L-Uffiċjali: Is-Segretarju	Arthur Bajada

Il-laqgħa bdiet wara li ntqalet it-talba.

### Item 1 Approvazzjoni tal-Minuti

324 Ġew approvati u ffirmati l-minuti tal-laqgħa numru tmienja li saret fil-11 ta' Novembru 2009.

### Item 2. Mill-Minuti

- 325 (*para.259*) Il-laqgħa flimkien mal-Kunsill Lokali Xewkija dwar il-proġett ta' Mgarr ix-Xini Regional Park saret nhar il-Erbgħa, 18 ta' Novembru 2009 fis-7.00 ta' filgħaxija fl-uffiċċju tal-Kunsill Lokali Sannat. Mill-*Action Committee* attendew George Azzopardi u Charlie Zammit. F'din il-laqgħa ġew diskussi diversi punti nkluż il-ftehim li sar fil-bidu meta nbeda l-proġett u l-*Interpretation Centre* li qed jiġi propost li jsir ta' Blankas fix-Xewkija.
- 326 (*para. 261*) Rigward il-ftuħ tal-uffiċċju amministrattiv tal-Kunsill nhar ta' Sibt, l-uffiċċju qed jinfetaħ kif kien previst. Qed issiru wkoll spezzjonijiet mid-Dipartiment tal-Gvern Lokali.
- 327 (*para. 264*) Dwar l-applikazzjoni tal-bini ta' John Grima fil-proprjeta' li għandu fit-28 ta' April 1688 li tmiss mal-bini tal-Kunsill il-ġdid, l-unika ħaġa li għamel, hi li pprezenta ritratti tal-iżvilupp (*photomontages*) ta' kif ser jidher maġenb il-Kalkara tal-Ġir. It-Taqsima tal-Propjeta' tal-Gvern għamlu oġġezzjoni dwar l-art. John Grima mar it-Taqsima Propjeta' tal-Gvern u pprezenta l-affidavit tal-ex-Sindku Carmel Camilleri rigward l-*ownership* tal-art. Is-Segretarju ġibed l-attenzjoni tal-Kunsill sabiex il-Kunsill ikellem lil dawk li kienu qed jaħdmu fir-restawr tal-Kalkara tal-Ġir għaliex dawn kaħdu li xi darba missew xi ħajt tad-divizjoni kif qed jallega s-Sur John Grima. Il-Kunsill qabel li jekk ikun hemm bżonn dawn jittellgħu jixhdu.



SANNAT

- 328 (para.265) L-applikazzjoni tal-Iskema Inizjattivi għall-Attivitajiet 2010 giet approvata mill-bord tal-għażla u l-Kunsill ser jingħata €7,500 bħala għajjnuna.
- 329 (para. 272) Il-ħatra tal-bord tal-interview għal post ta' skrivan Part Time mal-Kunsill tħalliet għal darba oħra.
- 330 (para. 273) Il-Kumitat tal-armar tal-festa ma aċċettawx li jagħmlu t-tiżjin tal-Milied għalhekk tqabbd Michael Bugeja. L-ispiza tax-xogħol ser tkun ta' €1,000.
- 331 Il-laqqgħa mal-Ministru għal Għawdex saret nhar il-Ġimgħa, 4 ta' Diċembru 2009 fil-5.00 p.m. fil-Ministeru għal Għawdex. Dwar Triq Sannat, il-Ministru qalet li jrid isir culvert ta' l-ilma sabiex ma tibqax s-sitwazzjoni tal-għarar Il-ilma tax-xita li jinżel minn din it-triq. Għalhekk irid isir studju fejn ser imur l-ilma tax-xita. Issemma l-ġibjun li hemm taħt il-pjazza kif ukoll li jsiru xi ġwiebi fil-Qasam. Dwar l-irziezet, il-Ministru qalet li l-*manure treatment plant* aktarx li din mhux ser issir f'Tal-Lewż imma f'Tal-Kus, fil-limiti tax-Xewkija. Il-Kunsillier Manuel Tabone semma l-irziezet li hawn madwar ir-raħal li qed iħammgu t-toroq u qed ikunu ta' nkonvenjent kbir għar-residenti tal-madwar. l-Kunsill għandu jikkuntattja lil Gordon Vella u jagħmel laqqgħa miegħu dwar possibiltà' li jsir studju dwar is-sitwazzjoni. Il-Kunsill għandu jitlob appuntament mad-Dipartiment Veterinarju sabiex tiġi solvuta l-problema li teżisti fil-preżent.
- 332 (para. 304) Il-World Children's Day saret fit-22 ta' Novembru 2009. Kien hemm attendenza numeruża għal din l-attività'.
- 333 Il-partita football għal Old Boys saret f'Malta fit-23 ta' Novembru 2009. Franco Azzopardi l-Sports leader ħa ħsieb ta' din l-attività'.
- 334 Il-fondi li hemm tal-UIF tal-MEPA għax-xogħol li sar fi Triq it-28 ta' April 1688 ser jingħataw lill-Kunsill. Dawn il-fondi kienet saret applikazzjoni għalihom qabel beda l-proġett.
- 335 L-inventarju tal-kotba li hemm fil-librerija għandu jsir mill-librara u ż-żewġ ħaddiema tal-*Community Works Scheme* li hemm fil-Kunsill. Għandha ssir talba lis-Sur George Borg li hu responsabli mill-librerija u arkivji f'Għawdex biex jagħti direzzjonijiet kif għandu jsir dan l-inventarju. Qed jiġi kkunsidrat ukoll li l-librerija tibda tinfetaħ ukoll nhar ta' Sibt.
- 336 Ir-risposta mid-Dipartiment tal-Gvern Lokali dwar il-kartolini tal-Milied kienet li ma hemm l-ebda regolament li jipprojbixxi li jintbgħatu l-kartolini tal-Milied, imma id-Dipartiment mhux tal-fehma li dan għandu jsir għaliex jista' jwassal messaġġ ħażin fuq l-użu tal-fondi pubbliċi. Jista' jitwaħħal messaġġ fin-notice bord tal-Kunsill biex jibgħat l-awguri tiegħu.
- 337 Dwar l-ilment mill-Ministeru għal Għawdex dwar *illegal dumping* ta' affarijiet f'Ta' Bardan ġie nnutat li fil-konfini tal-Kunsill ta' Sannat ma hemmx *illegal dumping* kif intqal. Saret proposta li jsir ftehim mal-Kunsill Lokali tal-Munxar sabiex din it-triq tiġi rranġata flimkien għaliex jużawha ħafna nies mill-Munxar. Għandha tinkiteb ittra lill-Ministru għal Għawdex sabiex jingħata l-hot rolled asphalt fil-parti li hi residenzjali. Ittri bħal dawn ġa kienu nkitbu minn Kunsilli preċedenti dwar dan l-istess ilment.
- 338 Dwar it-talba ta' Carmel Rapa, *Sacred Heart*, Triq il-Falkun sabiex isiru l-bankini li hemm neqsin fi Triq Falkun saret it-talba lill-Ministeru għal Għawdex peress li dawn huma bankini li ser issiru għall-ewwel darba.



- 339 Dwar l-ilment ta' Triq Qortina li hemm bini ġdid li tlesta u tħalla l-ġebel fin-nofs, il-gwardjani marru biex iwwaħħlu l-avviż u ma sabux ġebel mormi fit-triq.
- 340 Dwar it-talba ta' Adeodato Buttigieg ta' 50, Triq il-Kbira talab sabiex issir bozza ġdida fejn id-dar tiegħu, ġa saru l-arrangamenti neċessarji mill-*contracts manager* li ġie fuq il-post. Dan għandu jagħmel it-talba f'isem il-Kunsill biex tiġi approvata mill-Enemalta.

### Item 3. Korrispondenza

- 341 Memo 73/2009 mid-Dipartiment tal-Gvern Lokali dwar mistoqsija Parlamentari dwar tarrifi li ngabru minn kull Kunsill Lokali li jkunu esegwixxew xogħol ta' kostruzzjoni fil-lokalitajiet individwali għas-snin 2008 u 2009.
- 342 Memo 75/2009 mid-Dipartiment tal-Gvern Lokali dwar tqassim ta' memos lill-Kunsilliera.
- 343 Memo 76/2009 mid-Dipartiment tal-Gvern Lokali dwar il-Ħaddiema tal-IPSL fejn il-Kunsilli Lokali ġew infurmati li dawn iridu jaħdmu skont il-ħinijiet regolari li fihom jaħdmu l-ħaddiema regolari tal-Kunsilli Lokali u ma jista' jsir l-ebda arrangament li permezz tiegħu jitnaqqsu l-ħinijiet normali tax-xogħol.
- 344 Memo 77/2009 mid-Dipartiment tal-Gvern Lokali dwar is-site elettroniku.
- 345 Memo 78/2009 mid-Dipartiment tal-Gvern Lokali dwar Għeluq tas-Sena Finanzjarja.
- 346 Memo 81/2009 mid-Dipartiment tal-Gvern Lokali dwar Tqassim ta' memos lill-Kunsilliera u avviżi u kwotazzjonijiet.
- 347 Memo 82/2009 mid-Dipartiment tal-Gvern Lokali dwar ftuħ tal-uffiċini amministrattivi l-għada tal-Milied.
- 348 Memo 84/2009 mid-Dipartiment tal-Gvern Lokali dwar l-Allokazzjoni Finanzjarja għas-sena 2010. Din l-allokazzjoni finanzjarja għas-sena 2010 ser tkun ta' €200,901 li tiġi €19,061 aktar mis-sena l-oħra.
- 349 Ittra mill-Bord tal-Evelwazzjoni għal Skema Fondi għall-Ħtiġijiet Speċjali fid-Dipartiment tal-Gvern Lokali li l-applikazzjoni tal-Kunsill Lokali Sannat ma ġietx ikkunsidrata elligibbli għall-fondi.
- 350 Ittra mid-Direttur tad-Dipartiment tal-Gvern Lokali sabiex it-*tender guarantee tar-Refuse Collection* tinħadem fuq bażi ta' sena waħda biss.
- 351 Ittra oħra mill-istess Dipartiment li kienet tgħid li l-vetturi kollha ta' kuntratti dwar ġbir ta' skart imħallat mill-offerent iridu jkunu *Refuse Collection Vehicles* li jkunu awtorizzati biex jiġbru skart muniċipali.
- 352 Ittra mid-Dipartiment tal-Gvern Lokali sabiex il-Kunsill jibgħat ritratt tajjeb marbut mal-attivitajiet kulturali li ser jagħmel biex jiġi ppublikat mid-Dipartiment.



SANNAT

353 Ittra mill-Assoċjazzjoni tal-Kunsilli Lokali dwar *invoice* għall-emails godda għal xi Kunsilliera biex ma jithallsux, kif ukoll sabiex daww il-Kunsilli Lokali li jirċievu xi kontijiet ogħla minn normal ma għandhomx iħallsu ħlief l-ammont mingħajr VAT. L-Assoċjazzjoni heġġet lill-Kunsilli Lokali sabiex jaslu fi ftehim dwar ġbir ta' skart separat jew ma' Green Pak jew ma' Green MT. Ta' Green Pak ipprezentaw *folder* dwar il-proposti tagħhom u ta' Green MT għamlu laqgħa għal Kunsilli Lokali Għawdxin dwar il-proposta kollettiva tagħhom bħala reġjun.

354 **Il-proposti tal-Green Pak huma:**

- (1) Provista ta' boroż tal-plastik għall-ġbir ta' materjal riċikabbli miġbir bieb bieb.
- (2) Provista ta' kontenituri kuluriti, bi prezz sostanzjalment sussidjat, sabiex jgħinu lill-pubbliku jorganizza sistema fid-dar tiegħu.
- (3) Provista ta' *bottle crushers*, bi prezz sostanzjalment sussidjat, sabiex jitnaqqas l-spazju u l-volum tal-iskart.
- (4) Provista ta' ġbir/tbattil tal-Bring in site bla ħlas.

**Il-proposti tal-Green MT huma:**

- (1) Provista ta' boroż tal-plastik għall-ġbir ta' materjal riċikabbli miġbur bieb bieb.
- (2) Ġbir ta' skart separat darba fil-ġimgħa u jekk ikun vijabbli jsir darbtejn fil-ġimgħa.
- (3) Provista ta' ġbir/tbattil tal-*Bring in sites* bla ħlas.
- (4) Għoti ta' €30 fil-ġimgħa lil kull Kunsilli Lokali bħala *administration fee*.
- (5) Iħallsu nofs il-lease ta' €100 għal kull kontenitur tal-bring in sites li hemm fil-lokalita' lill-WasteServe Malta Ltd.

355 Ittra mill-Assoċjazzjoni tal-Kunsilli Lokali dwar proġett tal-*Youth in Action* li ser isir fi Spanja f'Marzu 2010.

356 Ittra mill-MEPA dwar registrar ta' *Refuse Collection Vehicles* skont Avviż Legali 106 tal-2007. Gie deċiż mill-MEPA li minn Jannar 2010 kuntratti tat-tindif tat-toroq, ikun jista' jiġi mogħti lil kumpaniji jew individwi li jkollhom RCV registrati mal-MEPA. Fejn il-Kunsill ġa ħarġu l-kuntratti b'sejħa għal offerti, il-Kunsilli jistgħu jkomplu jonoraw il-kuntratt kurrenti sal-31 ta' Ottubru 2010.

357 Ittra mingħand Betty Berry is-Centre Manager tal-Gozo SPCA dwar attakk fuq il-membri tal-SPCA li sar waqt li kienu n-Nadur jagħmlu xogħol ta' *neutering* fuq l-annimali. Huma talbu li l-Kunsill jikkundanna dan l-aġir.



SANNAT

- 358 L-MTA stiednet lil Kunsilli Lokali sabiex jipparteċipaw fil-*European Destination of Excellence Project* bil-għan li jiġi ppremjat turismu sostenibli madwar l-Europa.
- 359 Ittra mingħand Raphael Refalo dwar tipi differenti ta' tabelli ta' sinjali tat-traffiku skond l-*EU standards*.
- 360 Rapport minn Suzenne Frey-Kupper dwar oġġetti li nstabu fl-iskavi li saru fil-proġett tal-Mgarr ix-Xini Regional Park.
- 361 Invit għal *MQC's Conference* li ser issir fil-15 ta' Diċembru 2009.
- 362 Ittra mingħand Philip Sciberras ta' *Kullhadd Adverts Department* dwar is-Suppliment tal-Milled u reklami relatati.
- 363 Stedina mill-Moviment ta' Kana Għawdex dwar il-Konkors Familja Qalb tad-Deheb' sena 2009. Il-Kunsilli Lokali ġew imfiegġa sabiex jinnominaw lil xi ħadd.
- 364 Kunsill Nazzjonali għaż-Żgħażaġġ għal darba oħra ser jorganizza l-Parlament Nazzjonali taż-Żgħażaġġ bejn il-13 u l-34 sena b'edizzjoni f'Marzu 2010. Il-Kunsilli ġew mħegġa jagħzlu erbgħa żgħażaġġ mill-lokalita' biex jipparteċipaw.
- 365 Fil-preżent hemm applikazzjoni għal bini għand il-MEPA ta' Joseph Theuma fi Triq it-Tempju ta' l-Imramma, kif ukoll applikazzjoni oħra PA3785/02 *to sanction shed of farm & cesspit* f'tal-Bardan.
- 366 Ittra mill-MEPA li għandhom skema ta' għoti ta' flus għar-restawr tal-galleriji tal-injam.
- 367 Is-Sur George Cassar reġa' kiteb dwar il-ktieb tiegħu *Żmien il-Ħsad*. Il-Kunsill qabel li jixtri żewġ kopji ta' dan il-ktieb għal librerija.
- 368 Ittra mingħand Joe Grech mill-Għarb fejn offra s-servizzi tiegħu li jkanta fl-attivitajiet tal-Kunsill.
- 369 Ittra mill-ETC fejn offrew li jagħmlu laqgħa għan-nies dwar is-servizzi tal-ETC/EURES .
- 370 George Azzopardi bagħat stima tax-xogħol previst li ser issir is-sena li ġejja fil-Proġett tal-Mgarr ix-Xini Regional Park biex jiġu allokati l-flus għalih fil-budget tas-sena 2010. Il-Kunsill irid joħroġ nofs dawn l-ammonti għaliex dawn jinqasmu ndaqs flimkien mal-Kunsill Lokali tax-Xewkija:
- (1) Tal-Logġa fil-wied ta' Mgarr ix-Xini €3,630.
  - (2) Għar ix-Xiħ €10,140.
- 371 Saret stedina għal laqgħa ta' djalogu fl-14 ta' Diċembru fis-6.15p.m. f'Kastilja mill-Prim Ministru.

#### Item 4. Ftuħ tal-offerti tal-Granit/Irham tat-taraġ tal-uffiċċju amministrattiv il-ġdid



SANNAT

372 Preżenti għal ftuħ tal-offerti kien hemm il-perit Edward Scerri. Bħala offerti nxejtu tnejn. Dawn kienu:

**Nru. tal-Offerta Isem il-kuntrattur Tip ta' Granit/Irħam**

**1. Julian Sultana**

Giallo Egrizia (granite)	€7,755
Verde Oliva (granite)	€7,755
Filetto (irħam)	€5,510
Bianco Carrara (irħam)	€5,510
Verde San Francisco (granite)	€7,755
Giallo California (granite)	€7,755

Nota. F'każ li jsir *double edge* (40mm) għandu jithallas €850 extra.

Gie nnotat li l-offerta ta' Julian Sultana Co. Ltd. kellu l-*Form of Tender for Goods & Services* u n-*Non Collusive Certificate* mhux iffirmati.

**Nru. tal-Offerta Isem il-kuntrattur Tip ta' Granit/Irħam**

**2. A. F. Ellis.  
(Marble Works) Ltd.**

Silvia Oro (irħam)	€4,040.53
Bianco Carrara (irħam)	€5,417.75
Bianco Sardo (granite)	€5,194.97
Giallo Veneziano Light (granite)	€5,772.19

Gie nnutat li fl-offerta ta' A.F. Ellis inkiteb biss it-totali ta' kull tip ta' granit/irħam.

Tlieta minn erbgħa offerti ta' A. F. Allis kienu irħas minn dawk ta' Julian Sultana Ltd. Għalhekk il-Kunsill qabel li jibgħat għal A.F. Allis (Marble Works) Ltd. fejn jiġi mitlub jispjega l-offerta tiegħu.

**Item 5. Materja Oħra**

373 Ingabu kwotazzjonijiet għal żewġ *Four door filing cabinets*. Dawn kienu:

(1)	PaperFriends Trading	€350.00 kull waħda
(2)	Kompakt Trading Ltd.	€310.00 kull waħda



- |     |                                      |                    |
|-----|--------------------------------------|--------------------|
| (3) | Merit Trading                        | €325.00 kull waħda |
| (4) | OfficeClub                           | €295.00 kull waħda |
| (5) | Anthony Pule' – MB Distribution Ltd. | €325.00 kull waħda |

Il-Kunsill għandu jivverifika l-fond tal-filing cabinets.

374 Ingabu kwotazzjonijiet għal Business Cards tal-Kunsilliera li huma:

- |     |                      |             |   |                        |
|-----|----------------------|-------------|---|------------------------|
| (1) | A & M Printing Ltd.  | 1,200 cards | - | €88 (VAT included)     |
| (2) | Portelli Print       | 1,200 cards | - | €95 (VAT not included) |
| (3) | B.C.D. Printing Ltd. | 1,200 cards | - | €85.(VAT included)     |

Il-Kunsill qabel li jagħżel l-irfhas waħda li kienet ta' B.C.D. Printing Ltd.

#### Item 6. Ilmenti

- 375 Frank Xuereb ta' *Our Lady of ta' Pinu*, Triq it-Tempju ta' l-Imramma ilmenta dwar il-bankina li niżlet minn mas-soll tal-garaxx u qiegħda ta' periklu. Dan ix-xogħol għandu jsir mill-ħaddiema tal-*Community Work Scheme*.
- 376 Noel Xuereb ta' Redentur, Triq Skerla talab biex tiġi rranġata l-bankina ta' quddiem il-garaxx għaliex qiegħda għolja ħafna. Il-Kunsill qabel li titneħħa l-bankina u ssir rampa sa fejn fil-preżent hemm il-kurduna. Dan ix-xogħol għandu jsir mill-ħaddiema tal-*Community Work Scheme*.
- 377 Ilment ta' [ina@onvol.net](mailto:ina@onvol.net) biex jinżebgħu t-tinet tal-irziezet skont id-direttivi tal-Unjoni Europea ħalli ma jkunux ta' *eyesore*.
- 378 Maria Stella Scicluna ta' 136, Triq il-Kbira sabiex isir bollard mal-kantuniera tal-garaxx tagħha kantuniera ma' Triq l-10 ta' Ottubru 1942. Il-Kunsill qabel li ssir talba għall-permess tal-ADT dwar din il-bollard.
- 379 Michael Bugeja ta' 51, Triq it-Tilliera biex issir bankina ġdida quddiem id-dar tiegħu. Għandha ssir talba lill-Ministeru għal Għawdex sabiex issir din il-bankina għaliex qatt ma kien hemm.

#### Item 6. Komunikazzjoni mis-Sindku

- 380 Attivitajiet għall-żmien il-Milied



SANNAT

(para. 274) Gie kkonfermat li s-Sibt, 26 ta' Diċembru 2009, it-tfal ser jittieħdu jaraw film għall-prezz ta' €2.80ċ kull persuna li ser jithallas mill-Kunsill. It-tfal ser jingħataw *party bag* li tkun tiswa' minn €1 sa €1.50ċ b'affarijiet tal-ħelu. Għandhom jinħarġu biljetti għat-tfal li jkunu ser jattendu.

- 381 (para. 276) Rigward il-kunċert fil-knisja mis-Socjeta' Muzikali Santa Margarita, is-Sindku qal li dawn ma setawx jiffurmaw grupp huma għal orkestrina, għalhekk qabbad is-Sur Anthony Mercieca sabiex jaqqgħad grupp hu. Bħala ħlas dawn ser jithalsu €700. Din l-attivitá' ser issir fit-23 ta' Diċembru 2009. Għandu jsir poster biex jirriklama din l-attivitá'.
- 382 Għall-anzjani 'il fuq minn sittin sena flok flixxun għasel u flixxun inbid kif kien maħsub sar qbil li jingħataw kaxxa gallettini. Il-prezz ser ikun ta' madwar €2.50ċ.
- 383 Il-ħarġa tal-Millied għall-anzjani ser issir fid-29 ta' Diċembru 2009. Din ser tkun tikkonsisti f'quddiesa, jaraw il-presepji u wara jkollhom ikla fl-Odessey Restaurant f'Marsalforn. Il-biljett ser ikun €10 li jinkludi kollox.
- 384 L-ikla għall-Kunsilliera u l-impjegati tal-Kunsill ser issir nhar il-Ħadd, 3 ta' Jannar 2010 filgħaxija.

#### Item 7. Dikjarazzjoni kongunta minn żewġ Kunsilliera

- 385 Il-Kunsillier Emanuel Tabone u l-Kunsillier Joe Bajada ressqo dikjarazzjoni kongunta. Huma talbu li din id-dikjarazzjoni tiġi annessa mal-minuti tal-laqqgħa bħala Annex 1.

Peress li kienu saru d-9.40 ta' filgħaxija, il-laqqgħa għet aġġornata biex tkompli nhar il-Erbgħa, 16 ta' Diċembru 2009 fis-7.00 ta' filgħaxija.

---

Arthur Bajada

Segretarju Eżekuttiv

---

Philip Vella

Sindku

Annex 1





10 ta' Dicembru 2009

## **Dikjarazzjoni kongunta mresqa mill-Kunsilliera Manuel Tabone u Joe Bajada**

---

### **1. L-attivit  tat-tfal li saret fil-pjazza principi – Jum it-Tfal – 22 ta' Novembru 2009**

Ahna bhala principju naqblu li jsiru attivitajiet ta' din ix-xorta fir-rahali taghna speċjalment meta jkun qed jimmarkaw okkazjoniet speċjali u naħsbu li bhala programm u kontentut l-attivit  kienet tajba – il-konkorenza kienet numeruza. Pero ahna bhala membri ta' dan il-Kunsill ma naqblux mal-fatt u l-bzonn li jkun hemm sfumatura partigjana fl-attivitajiet imtelgha mill-fondi tal-Kunsill Lokali. Qed irresqu dan il-punt propju għaliex residenti li wrew il-fiducji taghhom fina talbuna biex niddiploraw il-fatt li l-attivit  hadet xejra partigjana kemm minhabba il-prezenza ta' numru ta' esponenti tal-partit laburista bla mistenni - fosthom il-mexxej tal-Partit - kif ukoll minhabba l-fatt li l-attivit  kienet centralizzata mal-kazin tal-Partit Laburista, saħansitra bil-provista tad-dawl titiehed mill-istess kazin. Dan m'għandux isir u zgur li f'ċirkustanzi bħal dawn mhux ha jsibu s-sapport taghna għax nemnu li dan imur kontra l-ispiritu tal-attivit . Il-hidma taghna għandha tkun wahda mparzjali li tirrispetta l-fehma politika tar-residenti kollha ta' Sannat.

### **2. Il-progett ta' Mgarr ix-Xini mal-Kunsill Lokali tax-Xewkija – 18 ta' Novembru 2009**

Fl-laqgħa li kelna mal-Kunsill Lokali tax-Xewkija u membri tal-Kumitat - George Azzopardi u Charles Zammit - jirrizultalna li hemm ambigwita' fundametali fuq l-ownership ta' dan il-progett. Huwa minnhu li dan huwa progett kongunt pero ma nistgħux innaqsu l-importanza tal-konfini, l-punt tat-tluq li ta' bidu għal dan il-progett bilaterali bejn iz-zewg Kunsilli rispettivi. Irridu nassiguraw b'mod car li dak li huwa ta' Sannat jibqa ta' Sannat u ma jkunx hemm elementi u arrangamenti godda li jnaqqsu l-importanza tal-konfini kif stipulati. Jekk tal-aħħar isir, l-Kunsilli Lokali ta' Sannat għandu x'jitlef u mhux x'jigwadanja. Tajjeb li nsegwu dak li qed jgħri mill-qrib. L-applikazzjoni għall-bini tal-*Interpretation Centre* qrib il-gnien taz-zebbug limiti tax-Xewkija, kif ukoll il-proposta informali li titwaqqaf Fondazzjoni. Għalkemm tal-aħħar – twaqqif ta' Fondazzjoni - fil-principju għandha elementi pozittivi, b'mod partikulari fir-rigward ta' ko-ordinament u amministrazzjoni, mill-banda l-oħra dan jista' jhalli riperkussjoniet territorjali.

### **3. Il-website tal-Kunsill Lokali**

Hemm bzonn urgenti għal qabza fil-kwalita'. Nitlobu li jekk m'hemmx pjanijiet konkreti fl-immedjat rigward kif ha tinbidel is-sitwazzjoni fuq il-website, nissuggerixxu li din tingħalaq għal-perjodu temporanju biex ma nkomplux nwaqqgħu l-Kunsill taghna għar-redikolu. Tajjeb ukoll li nkomplu naggornaw il-pagni li għandna fil-website ufficċjali amministrata mid-Dipartiment għall-Gvern Lokali <http://lc.gov.mt>



#### 4. Dikasteri u Kumitati/Sotto-Kumitati

Irridu li jkun hemm azzjoni fuq dawn iz-zewg materji jekk tabilhaqq irridu hidma kollettiva u mhux kollox centralizzat mas-sindku, simili ta' li gara f'legizalaturi precedenti. Inhossu li z-zmien ghaddej u ffit li xejn ghadu sar f'dan ir-rigward.

#### 5. Nitolbu li dak li kien iddecieda fuqu l-Kunsill jitwettaq

Importanti li *r-resurfacing* li kien hemm pjanat ghal Triq Falkun isir ghax is-sitwazzjoni tat-triq hija wahda hazina u l-pjanijiet originali, tal-Kunsill precedenti kienu li tinghata kisja lil din it-triq wkoll, flimkien maz-zewg toroq l-ohra. Wiehed jista jargumenta li dan gara ghax iz-zewg toroq hadu zewg kisjiet pero allura min u fejn gie deciz liema mit-tlieta kellhom isiru?

Id-dikjarazzjoni inqrat waqt il-laqgħa fid-9.30 ta' filghaxija u qed nitolbu li din id-dikjarazzjoni tigi annessa mal-minuti tal-laqgħa tal-lum.

Mill-Kunsilliera, Manuel Tabone u Joe Bajada